



# KUNSILL LOKALI HAL GHARGHUR

Triq San Nikola, Hal Gharghur GHR 1162

Tel : 2141 4111 / 2741 4111 Fax : 2141 2626

Email : gharghur.lc@gov.mt Website : www.gharghur.gov.mt

## MINUTI

Laqgħa b'urgenza tal-Kunsill Lokali Hal Gharghur

### IT-TMIEN LEGISLATURA

Laqgħa Numru 33

Data tal-laqgħa: 5 ta' April, 2021

*Il-Kunsill Lokali Hal Gharghur Itaq' nhar it-Tnejn, 5 ta' April 2021 fl-4.30p.m.*

#### Preżenti

Sindku  
Viċi Sindku  
Kunsillieri

Segretarju Eżekuttiv

#### Membri

Helene Gauci  
Marilena Hassan  
Christopher Fenech  
Abraham Aquilina  
Carl Grech

Maria Tanti

Il-laqgħa bdiet fl-4.35p.m. billi ntqalet it-talba.

**33/01**

**Qari tal-ittri ta' apologiji**

**33/01/01**

Ma kienx hemm.

**33/02**

**No Entry Sign fi Triq Monsinjur Luigi Catania k/m Triq l-Isqof Gargallo**

**33/02/01**

Is-Sindku spjegat li fl-aħħar laqgħa tkellimna li bghattna ittra lir-residenti li joqogħdu fil-biċċa t'isfel ta' Triq Monsinjur Luigi Catania sabiex naraw jekk jaqblux li jitneħhew it-tabelli ta' *No Entry* fi Triq Monsinjur Luigi Catania k/m Triq l-Isqof Gargallo u għidna li r-risposti ġew tlieta favur u tlieta kontra. Is-Sindku qalet li inholqot kontraversja shiħa peress li wiehed minn dawk li qabel li dawn it-tabelli jitneħhew ma joqgħodx hemm imma għandu garaxx, jiġifieri ġew tnejn favur li jitneħhew dawn it-tabelli ta' *No Entry* u tlieta kontra li jitneħhew dawn it-tabelli ta' *No Entry*. Is-Sur Abraham Aquilina qal li dan ir-resident li għandu l-garaxx, joqgħod fl-istess triq imma mhux fil-biċċa t'isfel. Is-Sindku spjegat li dawn it-tabelli ta' *No Entry* jaffettwaw l-iktar lil min joqgħod f'din il-biċċa t'isfel. Originarjament, missier dan ir-resident kien qal li fil-garaxx ma għandux inġenji imma jmur jilgħab mal-kelb. Is-Sindku qalet li hi tat karta lil dan ir-resident biex ikun jista' jgħaddi bejn is-6:00am-8:00am, jiġifieri r-resident huwa moqdi. Is-Sa. Marilena Hassan qalet li wara li ġew iċċarati l-fatti, it-tabelli ta' *No Entry* għandhom jibqgħu. Is-Sur Carl Grech spjega li peress li r-residenti ddeċidew bejniethom u l-maġġoranza qablu li t-tabelli ta' *No Entry* għandhom jibqgħu huma rebħu. Is-Sindku qalet li peress li Triq San Bartilmew giet *one-way* ukoll jista' jkun li taffettwa. Is-Sur Christopher Fenech ikkonferma li l-ewwel saru t-tabelli ta' *No Entry* fi Triq Monsinjur Luigi Catania u wara saru ta' Triq San Bartilmew. Is-Sur Abraham Aquilina qal li hemm kwistjoni oħra li jingemgħa t-traffiku hdejn is-supermarket ta' Triq l-Isqof Gargallo. Is-Sindku qalet li jekk jitneħhew it-tabelli ta' *No Entry* jingemgħa traffiku fit-Triq San Ġwann fil-



## KUNSILL LOKALI HAL GHARGHUR

Triq San Nikola, Hal Gharghur GHR 1162

Tel : 2141 4111 / 2741 4111 Fax : 2141 2626

Email : gharghur.lc@gov.mt Website : www.gharghur.gov.mt

biċċa ta' fejn hemm il-kazin tal-futbol peress li jipparkjaw fuq iż-żewġ naħat, barra minn hekk, ma nistgħux inehħu l-parkeġġi. Is-Sur Abraham Aquilina qal li jekk ma tinholoqx kongestjoni fejn il-kazin tal-futbol fi Triq San Ġwann tinholoq kongestjoni fejn is-supermarket ta' Triq l-Isqof Gargallo. Is-Sur Christopher Fenech spjega li la l-maġġoranza jridu li tabelli ta' *No Entry* jibqgħu nhalluhom. Is-Sindku spjegat li nies li jitolgħu minn hemm f'dawk is-sagħtejn ma humiex nies mir-raħal. Is-Sur Christopher Fenech qal li mhux problema li jibqgħu, imma ma jaqbilx li ħafna karożzi jitolgħu minn hemm, għax inkella nistgħu nagħmlu *one-way* it-toroq kollha tal-Għarghur. Is-Sur Fenech qal li ha jaqbel mad-deċiżjoni tan-nies imma l-argument tagħhom ma huwiex validu. Is-Sur Fenech staqsa x'tip ta' karta ingħata r-resident li għandu l-garaxx. Is-Sindku spjegat li hi kkuntattjat lis-Sur Joseph Naudi (Regional Enforcement Officer) u qaltlu bil-problema li jiffaċċja dan ir-resident li għandu l-garaxx, il-problema u li ma jistax jaqla' ċitazzjoni kull filgħodu. Is-Sur Abraham Aquilina qal li soluzzjoni oħra hi li jonqsu tliet parkeġġi. Is-Sur Naudi qalilha biex tagħmillu karta u fiha tispjega li dan jista' jgħaddi għax għandu problema. Id-deċiżjoni finali kienet li s-Sindku ma vvutatx minħabba li fl-aħħar laqgħa ddikjarat kunflitt ta' interess, is-Sur Christopher Fenech u s-Sur Carl Grech qalu la l-maġġoranza qablu li jriduhom huma ha jivvutaw favur li tabelli ta' *No Entry* jibqgħu. Is-Sur Abraham Aquilina spjega li la l-maġġoranza qablu li jriduhom huwa ha jivvuta favur u li fil-futur irridu nindirizzaw il-problema ta' kongestjoni ta' traffiku hdejn is-supermarket ta' Triq l-Isqof Gargallo kif ukoll hemm bżonn li jsir infurzar minħabba pparkjar illegali. Is-Sa. Marilena Hassan qalet li la l-maġġoranza qablu li jriduhom hi ha tivvota favur u li fuq il-problema ta' infurzar l-uffiċjali tal-LESA jistgħu jmorru Triq l-Isqof Gargallo u jaraw kif in-nies jipparkjaw kif ġie ġie biex imorru jixtru. Għalhekk, ġie deċiż li tabelli ta' *No Entry* fi Triq Monsinjur Luigi Catania k/m Triq l-Isqof Gargallo se jibqgħu.

### 33/03 Tmiem tal-laqgħa u data tas-seduta li jmiss

33/03/01 Il-laqgħa spicċat fil-5:05p.m. wara li l-*items* fuq l-*Agenda* ġew eżawriti u ġie unanimament deċiż li laqgħa oħra ssir nhar l-Erbgħa, 21 t' April 2021 fil-5:30pm.

(*firmati*)

(*firmati*)

**Helene Gauci**  
Sindku

**Maria Tanti**  
Segretarju Eżekuttiv